

Epigrammi fuq l-Irgiel (i)

281. IL-MINISTRU PSAJLA

Kemm dam ministru qatt u qatt ma nxtara;
kulhadd jibqa' jiftaħar bis-sur Psajla;
u jekk xi darba ħa xi ħaġa żgħira,
din qatt ma kienet flus, 'mma biss xi tfajla.

282. SAJDA KBIRA

Meta d-demonju jixtieq jagħmel sajda
u jaqbad ħafna erwieħ, kif jagħmel spiss,
ta' mara ma jilbisx b'sidirha barra,
'mma jilbes ta' qassis bil-kurċifiss.

283. IS-SELLUM

Is-sur Ġuże' superstizzjuż iżżejjed,
jekk toqtlu ma jgħaddix minn taħt sellum;
'mma meta s-serva titla' tfarfar linfa,
jgħaddilek sitt darbiet, jieqaf u jdum.

284. IL-PITTUR

Għax ħajtu jpitter qaddisin u anġli,
kwadri mixgħula bl-estasi u bin-nar;
mur obsor li l-pittur b'xejn ma kien jemmen,
u li kien jidgħi dejjem lejl u nhar!

285. L-INJURANZA TAT-TABIB

Meta t-tabib ma jkunx jaf x'inhi l-marda
jivvinta x'isem ġdid fid-dizzjunarju,
li bih isejjah l-injuranza tiegħu,
u b'hekk l-unur isalva u l-onorarju.

286. IL-PITTUR

Meta pinga l-Madonna kulhadd stqarrha
kemm hi devota u l-qima ma jaghtiha,
minnbarra martu li flimkien ma' wliedha
la tgħidx kemm tahom swat sakemm pingieha.

287. SKONT IL-KUXJENZA

Kien dejjem jaqta' l-ħaqq skont il-kuxjenza,
u, jekk xi darba tal-ħaqq għamel çahda,
ma kienx tort tiegħu, iżda tal-kuxjenza
li dejjem kienet taqta' naħa waħda.

288. TABIB FAMUŻ

Hawn hu t-tabib famuż, kemm u kemm studja
sa ma laħaq u sar in-nies jafuh!
u sabiex tgħallem ma tantx għamel ħsara,
qatel ffit nies, madwar xi mitejn ruħ!

289. IL-KAPPILLAN

Il-kappillan tar-raħal ruħ mit-twajba,
tal-Knisja jgħasses tajjeb il-karus;
in-nies tar-raħal qalghuhielu sewwa:
Anglu Kustodju tal-erwieħ u l-flus.

290. SENTENZA IEBSA

Oh, xi kwistjoni din, kif ser naqtagħha?
staqsa l-imħallef mimli konfużjoni;
u f'dak id-dlam li kien it-triq urielu
id-dawl tal-interess u l-ambizzjoni.

291. META MIET IS-SUR FRED

Meta miet is-sur Fred, hanin u ghani,
kulhadd fir-rahal kollu ghela ghalih;
il-foqra bkew lil dak illi kien jghinhom,
ghala t-tabib li tilef hafna qliegħ.

292. DUN ANĠ U DUN FRANĠISK

Dun Anġ u Dun Franġisk lin-nies iqarru
go żewġ kunfessjunarji sbieħ tal-kewba;
u, waqt li jberrqu lejn xulxin biċ-ċiera
jaħfru d-dnubiet tan-nies u jagħtu t-tewba.

293. FIL-QORTI

Togi, ghenug iebsin, u marixxalli,
volumi, armi tar-re, jgħammxu l-ghajnejn;
il-wirja tal-ġustizzja kbira hafna,
izda l-ġustizzja vera ftit jew xejn.

294. ĊIKKU N-NEMMIESI

Dari Ċikku n-nemmies mit-toqba l-kbira
ta' kull muftieħ inemmes kemm irid;
izda ċ-ċavetta ngliza saddet kollox,
il-miżut ta' progress qered kull ġid!

295. IL-KURUNELL

Il-kurunell sgrada lis-Sergaent Major
talli seraq sixpence, dan qal kas serju;
'mma xejn ma ra bi kbir li dik il-lejla
bejnu u mart is-surgent sar adulterju!

296. ABDILLA

“Is-sena l-oħra tajna mitt sentenza
fil-Qorti tagħna, kollha sew, bil-fier.”
“X’tagħmel, Abdilla, l-Qorti?” jien staqsejtu;
“Jien tal-imħallef,” qal, “il-messaġġier.”

297. SALVU

Salvu kellu sebgħin u reġa’ żżewweġ,
u mindu żżewweġ tagħtu bħal tkabira;
’mma b’dana kollu ta’ kull sena jixtri;
tassew tassew il-ħniena t’Alla kbira!

298. META GHOLLEWH

Għalkemm kien president ta’ banda kbira,
qatt ma għollewh, kif xtaq, ftit fuq l-idejn,
ħlief darba biss, meta fiċ-ċimiterju
refgħuh erba’ min-nies fuq l-ispallejn.

299. IL-KAPPILLAN TAR-RAĦAL

Il-kappillan tar-raħal kemm hu dħuli!
kien jaf imur man-nies, raġel ta’ ġieħ!
u fost in-nies li jhobb kien iħobb l-iżjed
lil dawk li jtuh kull Għid ħasi sabiħ.

300. IL-VITTMĠ

Meta mart is-surmast tigriflu wiċċu,
imsejkna t-tfal fil-klassi! x’daqquet jagħti!
u meta mart l-imħallef taħtfu ħatfa,
l-imħallef jiġi jaħtaf ’l-avukati.